

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, కృష్ణపక్షః,
నవమీ తీధిః, ఇందువాసరః (సోమవారము) - 16.01.2023 - 215వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

శూరసేనపురం త్యక్త్యా తతో యాదవనందనః ।

ద్వారకాం భగవాన్ కృష్ణః ప్రత్యపద్యత భారత ॥ 38-404 ॥

ప్రత్యపద్యత యానాని రత్నాని చ బహూని చ ।

యథార్థం పుండరీకాక్షః నైర్యతాత్ ప్రతిపాలయన్ ॥ 38-405 ॥

తత్ర విఘ్నం చరంతి స్మ దైతేయాస్సహదానవైః ।

తాంజఘాన మహాబాహుః వరమత్తాన్ మహాసురాన్ ॥ 38-406 ॥

స విఘ్నమకరోత్తత్ర నరకో నామ నైర్యతః ।

త్రాసనాస్సురసంఘానాం విదితో వః ప్రబావతః ॥ 38-407 ॥

స భూమ్యాం మూర్తిల్లిస్థః సర్వదేవాసురాంతకః ।

మానుషాణామృషీణాం చ ప్రతీపమకరోత్తదా ॥ 38-408 ॥

త్వష్ట్రుర్దహితం భౌమః కశేరుమగమత్ తదా ।

గజరూపేణ జగ్రాహ రుచిర్గాం చతుర్జశీషీమ్ ॥ 38-409 ॥

ప్రమథ్య చ జహరైథాం హృత్వా చ నరకోఽబ్రవీత్ ।

నష్టశోకభయాబాధః ప్రాగ్యోతిషపతిస్తదా ॥ 38-410 ॥

నరక ఉవాచ

యాని దేవమనుష్యేషు రత్నాని వివిధాని వై ।

బిభర్తి చ మహీ కృత్వా సాగరేషు చ యద్వసు ॥ 38-411 ॥

అద్య ప్రభృతి తద్దేవి సహితాః సర్వ నైర్యతాః ।

తవైవోపహరిష్యన్తి దైత్యాశ్చ సహ దానవైః ॥ 38-412 ॥

భీష్మ ఉవాచ

వీవముత్తమరత్నాని బహూని వివిధాని చ ।

స జహోర తదా భౌమః స్త్రీరత్నాని చ భారత ॥ 38-413 ॥

గంధర్వాణాం చ యాః కన్యా జహార నరకో బలాత్ ।
యాశ్చ దేవమనుష్యామాం సప్తచాప్పరసాం గణాః ॥ 38-414 ॥

చతుర్దశసహస్రాణాం చైకవింశచ్ఛతాని చ ।
ఏకవేణీధరాస్పర్వాః సతాం మార్గమనువ్రతాః ॥ 38-415 ॥

తాసామంతఃపురం భౌమః అకారయన్మణిపర్వతే ।
ఔదకాయామదీనాత్మా మురస్య విషయం ప్రతి ॥ 38-416 ॥

తాశ్చ ప్రాగ్జ్యోతిషో రాజా మురస్య దశ చాత్మజాః ।
వైర్తాశ్చ యథా ముఖ్యాః పాలయన్త ఉపాసతే ॥ 38-417 ॥

స ఏవ తపసాం పారే వరదత్తో మహీసుతః ।
అదితిం ధర్షయామాస కుండలార్థం యుధిష్ఠిర ॥ 38-418 ॥

న చాసురగణైస్సర్వైః సహితైః కర్మ తత్పురా ।
కృతపూర్వం మహాఘోరం యదకార్షీన్ మహాసురః ॥ 38-419 ॥

యం మహీ సుషువే దేవీ యస్య ప్రాగ్జ్యోతిషం పురమ్ ।
విషయాంతపాలాశ్చత్వారః యస్యాసన్యుద్ధదుర్మదాః ॥ 38-420 ॥

ఆదేవయానమావృత్య పంథానం పర్యవస్థితాః ।
త్రాసనాః సురసంఘానాం విరూపై రాక్షసైస్సహ ॥ 38-421 ॥

ఇతి శ్రీమహాభారతే సభాపర్వాంతర్గత అర్హాభిహారణపర్వణి

అష్టాత్రింశాధ్యాయే అష్టాదశశ్లోకాః



సుభాషితమ్

ధర్మో బహువిధో లోకే శ్రుతిభేదముఖోద్భవః ।
దేశధర్మాశ్చ దృశ్యన్తే కులధర్మాస్తథైవ చ ।
జాతిధర్మా వయోధర్మాః గుణధర్మాశ్చ శోభనే ।
శరీరకాలధర్మాశ్చ ఆపద్ధర్మాస్తథైవ చ ।
ఏతద్ధర్మస్య నానాత్వం క్రియతే లోకవాసిభిః ॥



శ్రీవేంకటేశ్వరస్వామి వారి



గావింఠనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

